

”مصالح مرسلہ“ بحثیتِ مأخذِ فقہ اسلامی

شفقت حسین خادم الیم۔ الح۔ یونیورسٹی آف کراچی

”مصالح مرسلہ“ (امام غزالی) نے اس کا نام استصلاح رکھا ہے۔ بعض علماء نے اس کا نام استدلال مرسل رکھا ہے اور امام الحرمین اور ابن سمعانی اسے استدلال کے نام سے موسوم کرتے ہیں (روہ اصول ہیں جن کی تائید و تردید میں کوئی معین شرعی قاعدة نہ ہو، ان کے ذریعے ان شرعی مقاصد کی حفاظت کی جاتی ہے جن کا علم کتاب و سنت یا اجماع سے حاصل ہوتا ہے مگر یہ کسی مقررہ اصول پر مبنی نہیں ہوتے۔ ان کا پتہ قرآن حلالات اور دیگر علامات سے چلتا ہے اس لیے ان مصالح کو مرسلہ کہتے ہیں۔ کیونکہ اس سے متعلقہ احکام کسی معین دلیل کی پابندی سے آزاد ہوتے ہیں اور انص شرعی قبایس یا اجماع کے پابند نہیں ہوتے بلکہ ان کے ذریعے کسی بڑھ مصلحت کی تکمیل ہوتی ہے بایہت بڑھے فتنہ و فساد یا شدید ضرر و نقصان کا ازالہ کیا جاتا ہے یا شریعت کے اغراض و مقاصد مصالح عامہ، الصاف اور ان بنیادی اصولوں کی تکمیل پیش نظر ہوتی ہے جن کی وجہ سے شریعت کا وجود عمل بیس لایا گیا ہے۔ امام غزالی ان کی توضیح اس طرح فرماتے ہیں۔ ”مصالح مرسلہ وہ ہیں جن کی بنیاد عقل کے مطابق مناسب حکم پر ہے اور ان کے ثبوت کے لیے کوئی متفقہ اصول نہ ہو۔“ خوارزمی فرماتے ہیں ”ان کا مقصد یہ ہے کہ عوام کی خرابیوں کو دور کر کے شرعی مقاصد کی حفاظت کی جائے (فقہ الاسلام از حسن الحمد الخطیب ترجیہ شید احمد ارشد ص ۲۸۳، ۳۲۸۔ لفیس اکیڈمی کراچی)

امام مالکؓ نے استحسان سے ملتا جلتا ایک اصول بنام مصالح مرسلہ و استصلاح کے قائم کیا

اُن کے نزدیک ایک شرعی حکم اس مصلحتِ عامۃ رہ پر نظر اور لحاظ کر کے قیاس کیا جاسکتا ہے، جس کو وہ مصالحہ مرسلہ اور استصلاح کے نام سے موسوم کرتے ہیں۔ امام الحرمین کی رائے بھی قریب قریب اسی کے تھی۔ (جمع الجواہر جلد ۳ ص ۱۰۱) لیکن بظاہراً ایسا معلوم ہوتا ہے کہ مالکی فقہاء نے اس اصول سے جیسا کہ چاہیے تھا کام تھیں لیا اور ان کے متبوعین فقہاء نے احتلاف کی طرح اس اصول کو غیر متعین اور غیر محدود ہونے کی وجہ سے اس قابل نہیں تصور کیا کہ وہ احکام شرعی کے استنباط کی بنیاد قرار پاسکے (محضہ جلد اول صفحہ ۲۸۱) اس اصول کے استعمال کی جو مثالیں پیش کی جاتی ہیں وہ بھی کوئی اچھی مثالیں نہیں ہیں۔ مثلاً بعض مالکی فقہاء نے اس اصول کی بنیاد پر سرقة کے ملزم پر اقبال کرنے کی عرض کے سعی کا کیا جانا جائز قرار دیا ہے لیکن اس کے مقابلے میں یہ کہا جاتا ہے کہ مجرم کا چھوٹ جانا اس سے بہتر ہے کہ کسی بے گناہ پر سختی کی جائے (معجم الجواہر جلد ۳ ص ۱۰۲)۔

پھر کیف مالکی فقہاء مصالحہ مرسلہ کو ایسے مسائل کے حل کرنے میں دلیل بنا یا جاتا ہے، جن کے حل کرنے میں دیگر دلائل شرعیہ خاموش ہوں۔ امام مالکؓ کے نزدیک مصلحت بھی ایک دلیل شرعی ہے جس کا نام اُنھوں نے مصالحہ مرسلہ رکھا ہے جس کا عام فہم مفہوم یہ ہے کہ جب مصالحہ عامۃ رہ کوئی عام فہم نص موجود نہ ہو تو حکم کو کسی ایسے ضابطہ معنوی سے فسلا کر دیا جائے جو مصلحتِ عامۃ اور نشانے شریعت دونوں کے موافق ہو (ریاض الفقہ۔ از عبد الغنی قادری ص ۳۴۳)۔

مصالحہ مرسلہ تین طرح کے ہوتے ہیں:-

۱۔ ایک وہ کہ جن کے اعتبار کی شریعت نے شہادت دی ہے ان کے معتبر ہونے میں کسی کا اختلاف نہیں مشکل۔ حرج کی وجہ سے بارش میں "جمع بین الصلوٰتین" کا جواز، اور اس کی اصل شریعت میں ملتی ہے کہ حرج ہی کی وجہ سے شریعت نے سفر میں جمع بین الصلوٰتین کو جائز کیا ہے۔ (غاہۃ الوصول شرح لب الاصول از زنجانی ص ۱۲۳، عیسیٰ البابی الحلبی مصر)۔ امام غزالیؓ نے اس مصلحت کے اعتبار کے بارے میں لکھا ہے کہ "دیویج حاصلہا الی القياس" اور اس کی مثال یہ ذکر کی ہے کہ غر پر قیاس کرنے ہوئے ہر سکر پر حرمت کا حکم لگانا" (المستقی

من علم الاصول از نظر الی رج ۱ ص ۳۸۳ ، المطبع منیریہ بولاق مصر) مزید تفصیل کے لیے "الاعتراض" از شاطبی جلد دوم صفحہ ۹۶ ، مکتبہ مباریۃ الکبریٰ مصر، ملاحظہ ہے۔

۲— دوسرے وہ جن کے بغیر معتبر ہونے کی شریعت نے شہادت دی ہے مثلًا یحییٰ التمیہ ماکٹ کا واقعہ کہ آنہوں نے عبد الرحمن بن حکم کو کفارہ صوم میں اعتقاد کے سجائے مصلحت زیر کی وجہ سے رہزوں کا حکم دیا ملاحظہ ہو" مختصر من شعبی الاصول از ابن حاجب ، المطبع الکبریٰ الامیریہ بولاق مصر۔"

۳— تیسرا وہ کہ نہ شریعت نے ان کے اعتبار کی شہادت دی ہے اور نہ عدم اعتبار کی عام طور پر ان ہی کو مصالح مرسلہ کہا جاتا ہے۔

مصالحہ مرسلہ کی تعریف امام ابن تیمیہ نے مصالح مرسلہ کی یہ تعریف کی ہے "مصالح مرسلہ سے مراد یہ ہے کہ مجتہد محسوس کرے کہ اس فعل میں مصلحت راجحہ موجود ہے اور شرعاً میں اس کے خلاف کوئی حکم نہیں ہے۔" (مجموعہ الرسائل والمسائل جلد سوم صفحہ ۲۲)۔

امام شاطبی نے یہ تعریف کی ہے "والصالحة المرسلة وهي التي لا يشهد لها اصل بالاعتراض في الشع ولا باللغاء وإن كانت على سنت المصالحة وتلققتها القبول"۔ (المواقفات جلد اول صفحہ ۹۳ ، مکتبۃ التجاریۃ الکبریٰ البیضاوی نے یہ تعریف کی ہے "المصالحة المرسلة وهي التي لا يشهد لها اصل شرعاً من نص أو اجماع لا بالاعتراض ولا باللغاء (منهج الموصول من علم الاصول) ، مطبعة کردستان العلییہ مصر)۔

شوکرانی نے یہ تعریف کی ہے "ھی ان یو جد معنی بیشتر من سلطنت المناسب عقل ولا یو جد اصل متفق عینہ (ارشاد الغول الی تحقیق الحق من علم الاصول ص ۲۳۲ مطبع البابی الجلبی مصر)۔

ابن امیر الحاج نے یہ تعریف کی ہے "ھی التي لا يشهد لها اصل بالاعتراض في الشع ولا باللغاء وإن كانت على سنت المصالحة وتلققتها العقول والقبول (التقریر والتجییر جلد ۳ ص ۲۸۶ ، المطبع الکبریٰ الامیریہ بولاق مصر)۔

مولانا محمد تقی امینی صاحب نے یہ تعریف رقم فرمائی ہے "صرف ضرورت اور مصلحت کو بنیاد بنا کر مسائل استنباط کرنے کا نام استصلاح یا مصالح مرسلہ ہے (فقہ اسلامی کا تابعیتی لپی منظر صفحہ ۲۲، اسلامک پبلیکیشنز لمبیڈ لاہور، ایڈ لیش منی شمسہ ۱۹۴۵ء)

ضرورت و مصلحت کو بنیاد بنا کر مسائل کا استنباط کرنا جس طرح استھان میں گذر جپکا ہے اس سے زیادہ وسیع پیارے پر مصالح مرسلہ میں ہوتا ہے۔ وہ خاص ہے اور عمومیت کے لحاظ سے عام ہے لیکن دوسری حیثیت سے استھان عام ہے کہ اس میں قیاس خضی کا زاویہ نگاہ موجود ہے اور استصلاح خاص ہے کہ اس میں صرف ضرورت و مصلحت کا زاویہ نگاہ کا رفرما ہوتا ہے۔

وہ مصلحت مصالح مرسلہ کی تعریف میں داخل نہیں ہے جس کی تشخیص و تعین پر شریعت کی نص ہو، جیسے قرآن کے صنائع ہو جانے کے خطرے سے حفاظت کی خاطر اس کی کتابت اور فرقہ کی تعلیم یا جس کے نوع کے متعلق شریعت کی نص ہو جیسے شریعت نے امر بالمعروف اور نہی عن المنکر کے فقرے میں معروف کے سارے اذاع اور منکر کے سارے اقسام کوئے لیا ہے تو اس طرح کی مصالح شریعت کی منصوص مصالح شمارہ ہوتی ہیں نہ کہ ان پر مصالح مرسلہ کا اطلاق کیا جانا ہے اور ان کے حکم میں شریعت کے اس نص کا اعتبار ہوا کہ تا بھے نہ کہ استصلاح کا۔

مصالحہ و مقاصد کے نقطہ نظر | مصالح و مقاصد کے دونوں نقطہ نظر ہیں:

۱۔ ذاتی حیثیت:- اس معنی کی رو سے مصلحت کو منفعت اور مفسدہ کو مضرت کے الفاظ سے تعبیر کرتے ہیں۔ عام اذیں کہ یہ نفع و ضرر شخصی ہوں یا عام، غالب ہوں یا مغلوب، غوری ہوں یا موخر مثلاً علم، تجارتی نفع، لذت، راحت، صحت وغیرہ کہ یہ ساری چیزیں اپنی ذات کے لحاظ سے مصالح ہیں اور جن لوگوں کو یہ حاصل ہوں ان کے لیے نفع بخش ہوں۔ چاہے ان کے حصول کا طریقہ جو بھی ہو اور جہل، غسارہ، صعوبت اور آلم وغیرہ الیسی چیزیں ہیں جو اپنی ذات میں مضرت کے قبیل سے ہیں اور جو لوگ ان سے دوچار ہوں ان کے لیے ضرر رہا۔

۲۔ شرعی حیثیت:- وہ مصالح و مقاصد جو اسلامی قانون سازی میں امر و نہی کا پیمانہ بنتے ہیں وہ ہوں جو مقاصد شریعت سے ہم آہنگ ہوں۔

مقاصد شریعت

شریعت کے وہ مقاصد و مصالح جن کو اولیت حاصل ہے یہ ہیں :-

۱- حفظِ دین ۲- حفظِ نفس ۳- حفظِ عقل ۴- حفظِ نسل ۵- حفظِ مال۔
 اس کے بعد اپنی اہمیت کے درجات کے لحاظ سے اُن کے ساتھ اُن امور کی سلسلہ توجیہ ضروری ہے - جن کا ایک صالح معاشرہ محتاج ہوتا ہے یا جو حیاتِ صالحہ کو مکمل یا سین بنتے ہیں - یہ ذکر کوہ پانچ امور وہ ہیں جن پر ہر زمانے کی الہی شریعتیں مختلف رہی ہیں بلکہ غیر دینی قوانین میں بھی اپنے احترام اور اپنے حفظ و لبقائے کے واجب ہونے کی بناء پر یہ امور پیشگانہ محفوظ رکھ کرتے ہیں - امام غزالیؒ نے اپنی کتاب المستقیٰ میں ذکر کیا ہے کہ کسی مت نہیں میں بھی اُن کی حرمت نے اباحت کی شکل اختیار نہیں کی۔

مقاصد شریعت کی اقسام

شریعت کے مقاصد و مصالح تین اقسام پر مشتمل ہیں:-

۱- مقاصد ضروریہ - وہ اعمال و تصرفات جن پر متذکرہ بالا پانچ امور کی حفاظت صیانت موقوف ہے - یہ پانچ امور وہ ہیں جو ایک حیاتِ صالحہ کے لیے ناگزیر ہو لا بد ہی ہیں اُن میں سے کسی کا بھی فقدان حیاتِ انسانی کی استقامت میں فساد اور خلل کا موجب بنتا ہے - چنانچہ عبادات کی مشروعیت حفظِ دین کی خاطر ہے کہ اُن کے بغیرہ دین کی تشكیل ہو سکتی ہے اور نہ دین کی عمار قائم رہ سکتی ہے اور خور دنوں کش اور لباس کے متعلق اور رہائش کے لیے مکان کے استھان وغیرہ سے شریعت کے احکام وہ ایات حفظِ نفس و عقل کے مصلحت و مقصد کے پیش نظر ہے کہ اُن کے بغیرہ جان محفوظ رہ سکتی ہے اور نہ عقل اور معاملات سے متعلق احکام حفظِ نسل و مال کی غرض سے ہیں۔

۲- مقاصد و مصالح اس وقت تک حاصل نہیں ہو سکتے جب تک جرائم کا استیصال نہ ہو جائے - مثلاً ارتتاد، قتل ناحق، شربِ خمر، ارتکابِ زنا، غصب و سرقة وغیرہ کہ یہ ایسے امور ہیں جو مقاصد ضروریہ کے لیے مستراہ ہیں ارتتاد حفظِ دین کی راہ میں، خون ناحق حفظِ نفس کی راہ میں شربِ خمر عفظِ عقل کی راہ میں، زنا حفظِ نسل کی راہ میں، اور غصب و سرقة حفظِ مال کی راہ میں سنگِ گار کی نوعیت رکھتے ہیں - لہذا مقاصد ضروریہ کی تفصیل کے لیے اُن کا ستر باب لازمی ہے قصاص، دیت، حدود وغیرہ جو سزا میں ہیں وہ اسی لیے ہیں کہ مقاصد ضروریہ کی تفصیل

کے ماستے کی یہ لکھا ویگ دو رہوں ۔

۲۔ مقاصدِ حاجیہ : وہ اعمال و تصرفات جن کے بغیر مقاصد ضروریہ کی حفاظت ممکن تو ہے مگر جن کی حاجت اُن مقاصدِ ضروریہ کے حصول میں سہولت اور ان کی تنقیب میں سانیاً بہم پہنچانے اور ضيق و تنگی، نقصان و سرچ، اور مشقتوں کے دفعید کے لیے پیش آتی ہیں۔ جیسے شکار کی اجازت و باہت اور طبیبات سے استفادہ اور معاملات کی بہت سی اتواء کر انسان کا اُن سے مستغنى ہونا ممکن ہے مگر اسے ضيق و صعوبت اور بڑی مشقتوں کا سامنا کرنے پڑے گا۔

۳۔ مقاصدِ تحسینیہ یا کمالیہ : وہ امور کہ جن کے نزک کر دینے سے کوئی سرچ و فتور تو واقع نہیں ہوتا مگر مکار ماحصلہ اور محسن عادات کی کارہ فمائیاں اُن سے والستہ ہیں۔ مثلًا ترغیب عفو، قرض کی ادائیگی کے لیے تقاضا کرنے میں زمی اختیار کرنے کی تعلیم، گفتگو کے آداب خود و نوش کے آداب، معاشرتی اور معاشی امور میں اعتدال وغیرہ۔

پس ہر دہ شے جوان مقاصدِ شرعیہ کی تائید و مساعدت کرے وہ اسلامی فقہ کی نگاہ میں مطلوب مصلحت ہوگی اور ان اقسام میں سے سب ترقی کہیں تو اس کی طبقوی ہوگی اور کہیں ضعیف اور ہر دہ چیز جوان مقاصدِ شرعیہ کے منافی ہوا اور ان سے مکراتی ہو دہ ایسے مفسدہ میں شامل ہوگی جوہ منور ہے اور مقاصدِ شرعی میں خلل اندازی کی نوعیت کے لحاظ سے ان کی ممانعت شدید یا ضعیف ہوگی۔ (مقالہ اسلامی فقہ کے مأخذ اسناد مصطفیٰ احمد الرزقا ص ۲۹۷ تا ۳۰۲)

پہلے نی راہ، اسلامی قانون نمبر

مام ابن تیمیہ کا نقطہ نظر امام ابن تیمیہ اُن لوگوں کو سرسر ناط غیال کرتے ہیں جن کے نزدیک مصلحت صرف حفظِ نفوس و احوال اور اعراض و عقول و ادیان پر مقصود و محدود ہے وہ ثابت کرتے ہیں کہ جس طرح مصلحت "مذکورہ امورِ خمسہ" کے دفع مضرت پر مشتمل ہے اسی طرح جلد میغفت بھی اس میں داخل ہے۔ چنانچہ فرماتے ہیں "مصالحہ کا تعلق جلب منافع و دفع مضرار دو تو سے ہے۔ اور جو لوگ مذکورہ امورِ خمسہ کے دفع مضرار کے سلسلے میں اس کا ذکر کرتے ہیں۔ وہ مصالح مرسلہ کی صرف ایک قسم کا ذکر کرتے ہیں۔ پھر جلب منفعت دین و دُنیا ہر دو سے تعلق رکھتی

ہے۔ دنیا و می امور میں وہ معاملات و اعمال داخل و اعمال شامل ہو لبتر طبیکہ کوئی شرعی رکاوٹ نہ ہوا اور دینی امور میں معارف و احوال اور زہد و عبادت داخل ہیں جن میں بغیر کسی منع شرعی کے مصلحت کا رفرما نظر آتی ہے۔ پس جو کوئی مصالح کو عقوبات تک محدود رکھتا ہے وہ محدود فکر سے کام لیتا ہے (مجموعہ الرسائل والمسائل جلد ۲ ص ۲۳)

امام ابن تیمیہؓ کے نزدیک اصل شے و صفت مناسب پہنچ پر مصلحت ہوتا ہے، اس بنابر وہ اسی مصلحت کو بہتر سمجھتے ہیں جس کے لیے دلیل شرعی سے شاہد خصوصی ہو نیز وہ عموم قیاس میں داخل ہو سکتی ہے۔ چنانچہ کوئی ایسی مصلحت نہیں ملے گی جو قیاس میں داخل نہ ہو۔ امام صاحب فرماتے ہیں ”قول جامع یہ ہے کہ شریعت قطعی طور پر مصلحت سے صرف نظر نہیں کہتی بلکہ واقع یہ ہے کہ اللہ تعالیٰ نے اپنے اس دین کی تکمیل فرمادی ہے اور بندوں پر اپنی نعمت تمام کر دی ہے۔ جنت سے قریب کرنے والی کوئی ایسی چیز نہیں ہے جسے سید الانبیا صلی اللہ علیہ وسلم نے ہم سے بیان نہ فرمایا ہوا اور توہر کو ظلمت سے وارفع نہ کہ دیا ہو۔ اس راہِ صواب سے وہی روگر دان ہو سکتا ہے جس کے سر پر ہلاکت منڈلا رہی ہو، لیکن اگر کوئی شخص کسی شے کو ”مصلحت“ خیال کیے ہوئے ہے اگرچہ شرع میں اس کے متعلق کچھ وارد نہ ہو تو دو باقتوں میں سے ایک بات ضرور ہے یا تو یہ کہ اس سلسلے میں شائع کی دلالت فرمودہ مصلحت اُس شخص کے علم میں نہیں ہے یا پھر دہ سیرے سے مصلحت ہی نہیں ہے جس کو وہ مصلحت سمجھ رہی ہے کیونکہ متفقہت وہی ہے جو حاصل یا غالب ہوا اور اکثر ایسے لوگ ہیں جو اس خیال میں بتلا ہیں کہ فلاں بات دین و دنیا میں نافع ہے حالانکہ اس میں منفعت سے مضر زیادہ ہوتی ہے جیسا کہ ارشاد ربانی ہے ”یستلوونک عن الخمر والمیسر قل فیهمَا اثْرَكَبیِّرْ وَمَنَافِعُ الْنَّاسِ وَالثُّمَّ هَمَا أَكْبَرْ مَنْ نَفْعُهُمَا رَالْبِیق ۲۱۹۸“ پوچھتے ہیں شراب اور جوئے کا کیا حکم ہے؟ کہوان دونوں پیزروں میں بڑی خرابی ہے۔ اگرچہ ان میں لوگوں کے لیے کچھ منافع بھی ہیں، مگر ان کا گناہ ان کے فائدے سے بہت زیادہ ہے” (تفہیم القرآن جلد اس، ۱۶، از سید ابوالاصلی مودودی) (یہ بحث ڈاکٹر ابو زہر کی کتاب ”حیات شیخ الاسلام ابن تیمیہ“ ص ۲۳، ۲۴، ۲۵) تم جوچہ غلام رسول مہر المکتبۃ السلفیۃ

شیش محل روٹ لامور سے مان خروز ہے)۔

مصلحت کے سلسلے میں عسب ذیل امور پر سب کااتفاق ہے۔

۱۔ شریعت کے تمام اسلام مصلحت پر مبنی ہیں۔

۲۔ عبادات مثلاً وضو، تعداد نملوہ و رکعات، ایام مخصوصہ میں صوم اور حج کی فرضیت یا بالفاظ دیگر مقادیر شرعیہ میں مصلحت مرسلہ بر بنائے احکام کی مکملیت تو کیا قیاس تکمیل گنیا ہے۔

نہیں (الاعتصام جلد ۲ ص ۱۲۰)

۳۔ اگر کسی مصلحت کے اعتبار کی شہادت شریعت کی کسی اصل خاص سے ملتی ہو تو وہ مقبول ہے اور اگر کسی مصلحت کے عدم اعتبار کی شہادت کسی اصل شرعی سے ملتی ہو تو وہ مردود ہے۔ (أصول التشريع الاسلامی از علی سب اثر صفحہ ۱۵، دار المعارف مصر)

رباتی

تصحیح

ستہر کے شمارہ میں ص ۷۱ پر شہدا کے متعلق سورہ بقرہ کی آیت
 وَلَا نَقُولُوا لَا تَشْعُرُونَ میں یہ الفاظ زائد درج ہوتے
 ہیں: بَلْ أَخْبَأْتُهُ عِنْدَ سَيِّدِهِ - یہ الفاظ سورہ آل عمران
 کی آیت لَا تَحْسِبُنَّ الَّذِينَ الخ میں آئتے ہیں۔